

THEODORIDAS

IX

εὐρύσορον περὶ σῆμα τὸ Φαιναρέτης ποτὲ κοῦραι
 κέρσαντο ξανθοὺς Θεσσαλίδες πλοκάμους, 3125
 πρωτοτόκον καὶ ἄποτμον ἀτυζόμεναι περὶ νύμφην·
 Λάρισαν δὲ φίλην ἤκαχε καὶ τοκέας.

X

τόλμα καὶ εἰς Αἴδαν καὶ ἐς οὐρανὸν ἄνδρα κομίζει,
 ἅ καὶ Σωσάνδρου παῖδ' ἐπέβασε πυρᾶς 3130
 Δωρόθεον· Φθία γὰρ ἐλεύθερον ἡμᾶρ ἰάλλων
 ἐρραίσθη Σηκῶν μεσσόθι καὶ Χιμέρας.

XI

δηρίφατον κλαίω Τιμοσθένη υἱὰ Μολοσσοῦ,
 ξεῖνον ἐπὶ ξείνη Κεκροπία φθίμενον. 3132

XII

ᾧχευ ἔτ' ἀσκήπων, Κινησία †έρμου ἄγριε†
 ἐκτίσων Αἴδη χρεῖος ὀφειλόμενον, 3135
 γήρα ἔτ' ἄρτια πάντα φέρων· χρήστην δὲ δίκαιον
 εὐρών σε στέργει παντοβίης Ἀχέρων.

XIII

Κληῖδες πόντου σε καὶ ἐσχατιαὶ Σαλαμῖνος,
 Τίμαρχ', ὑβριστῆς τ' ᾧλεσε Λιψ ἄνεμος